



వార్షికి రామాయణం

అయోధ్యకాండ



90. నవతితమః సర్గః - భరద్వాజాశ్రమనివాసః

|| భరద్వాజాశ్రమనివాసః ||

భరద్వాజాశ్రమం దృష్ట్వా క్రోశాదేవ నరర్షభః |

బలం సర్వమవస్థాప్య జగామ సహమంత్రిభిః || 1 ||

పద్భ్యామేవ హి ధర్మజ్ఞో న్యస్తశస్త్రపరిచ్ఛదః |

వసానో వాససీ క్షామే పురోధాయ పురోధసమ్ || 2 ||

తతః సందర్శనే తస్య భరద్వాజస్య రాఘవః |

మంత్రిణస్తానవస్థాప్య జగామానుపురోహితమ్ || 3 ||

వసిష్ఠమథ దృష్ట్వైవ భరద్వాజో మహాతపాః |

సంచాలాసనాత్పూర్ణం శిష్యానర్హ్యమితి బ్రువన్ || 4 ||

సమాగమ్య వసిష్ఠేన భరతేనాభివాదితః |

అబుధ్యత మహాతేజాః సుతం దశరథస్య తమ్ || 5 ||

తాభ్యామర్హం చ పాద్యం చ దత్త్వా పశ్చాత్ఫలాని చ |

ఆనుపూర్వాచ్ఛ ధర్మజ్ఞః పప్రచ్ఛ కుశలం కులే || 6 ||

అయోధ్యాయాం బలే కోశే మిత్రేష్వపి చ మంత్రిషు |

జానన్ దశరథం వృత్తం న రాజానముదాహరత్ || 7 ||

వసిష్ఠో భరతశ్చైనం పప్రచ్ఛతురనామయమ్ |

శరీరేఽగ్నిషు వృక్షేషు శిష్యేషు మృగపక్షిషు || 8 ||

తథేతి తత్ప్రతిజ్ఞాయ భరద్వాజో మహాతపాః |

భరతం ప్రత్యువాచేదం రాఘవస్నేహబంధనాత్ || 9 ||

కిమిహాగమనే కార్యం తవ రాజ్యం ప్రశాసతః |

ఏతదాచక్ష్య మే సర్వం నహి మే శుద్ధ్యతే మనః || 10 ||

సుషువే యమమిత్రఘ్నం కౌసల్యాఽనందవర్ధనమ్ |

బ్రాత్రా సహ సభార్యో యశ్చిరం ప్రవ్రాజితో వనమ్ || 11 ||

నియుక్తః స్త్రీనియుక్తేన పిత్రా యోఽసౌ మహాయశాః |

వనవాసీ భవేతీహ సమాః కిల చతుర్దశ || 12 ||

కచ్ఛిన్న తస్యాపాపస్య పాపం కర్తుమిహేచ్ఛసి |

అకణ్ఠకం భోక్తుమనాః రాజ్యం తస్యానుజస్య చ || 13 ||



వాల్మీకి రామాయణం

అయోధ్యకాండ



90. నవతితమః సర్గః - భరద్వాజాశ్రమనివాసః

ఏవముక్తో భరద్వాజం భరతః ప్రత్యువాచ హ |
పర్యశ్రునయనో దుఃఖాద్వాచా సంసజ్జమానయా || 14 ||

హతోఽస్మి యది మామేవం భగవానపి మన్యతే |
మత్తో న దోషమాశంకే నైవం మామనుశాధి హి || 15 ||

న చైతదిష్టం మాతా మే యదవోచన్తదంతరే |
నాహమేతేన తుష్టశ్చ న తద్వచనమాదదే || 16 ||

అహం తు తం నరవ్యాఘ్రముపయాతః ప్రసాదకః |
ప్రతినేతుమయోధ్యాం చ పాదౌ తస్యాభివందితుమ్ || 17 ||

త్వం మామేవంగతం మత్స్యా ప్రసాదం కర్తుమర్హసి |
శంస మే భగవన్రామః క్వ సంప్రతి మహీపతిః || 18 ||

వసిష్ఠాదిభిర్వత్పిగ్భిర్యాచితో భగవాంస్తతః |
ఉవాచ తం భరద్వాజః ప్రసాదాద్భరతం వచః || 19 ||

త్వయ్యేతత్పురుషవ్యాఘ్ర యుక్తం రాఘవవంశజే |
గురువృత్తిర్దమశ్చైవ సాధూనాం చానుయాయితా || 20 ||

జానే చైతన్తనఃస్థం తే దృఢీకరణమస్త్వితీ |
అపృచ్ఛం త్వాం తథాఽత్యర్థం కీర్తిం సమభివర్ధయన్ || 21 ||

జానే చ రామం ధర్మజ్ఞం ససీతం సహలక్ష్మణమ్ |
అసౌ వసతి తే భ్రాతా చిత్రకూటే మహాగిరౌ || 22 ||

శ్వస్తు గంతాసి తం దేశం వసాద్య సహ మంత్రిభిః |
ఏతన్తే కురు సుప్రాజ్ఞ కామం కామార్థకోవిద || 23 ||

తతస్తథేత్యేవముదారదర్శనః ప్రతీతరూపో భరతోఽబ్రవీద్యచః |
చకార బుద్ధిం చ తదా తదాశ్రమే

నిశానివాసాయ నరాధిపాఽత్తజః || 24 ||

ఇత్యార్ధే శ్రీమద్రామాయణే వాల్మీకీయే ఆదికావ్యే అయోధ్యాకాండే నవతితమః
సర్గః || 90 ||

